



በ3 ዙር የሚጠበቀው የመለስ መኖሪያ ቤተ-መንግስት ከውስጥ በኩል በቅርቡ በድብቅ የገቡት የወልቃይት ተወላጅ ወታደሮች እንደሆኑ የገለጹት ምንጮቹ በሁለተኛው ዙር ያሉት ወታደሮች የትግራይ ተወላጆች ብቻ እና የመጨረሻው 3ኛ ዙር ግን ከህዝቡ ጋር በቀላሉ የሚገናኙ ከሁሉም የሀገሪቱ ብሔር ብሔረሰብ የተውጣጡ መሆናቸውን ምንጮቹ አስረድተዋል።

በአሁን ወቅት ቤተ- መንግስቱ በጥብቅ ጥበቃ ስር ሊገባ የቻለው በወያኔ ባለስልጣናት መካከል ውስጥ ወስጡን ሽኩቻቸው እያየለ በመምጣቱ የተነሳ መለስና ባለቤቱ አዜብ እንዲሁም የነሱ ጆሌዎች መፈንቅለ መንግስት ሊደረግ ይችላል በሚል የዘወትር ቅዠት ውስጣቸው ስላለ በዚህ ምክንያት ሳይሆን አይቀርም ያሉት ምንጮቹ መለስ ወደ ውጭ ከሄደ ቀን ጀምሮ ሳሞራ የነሱ ሲቪል ለብሶ ረጅም ሰዓት በቤተ መንግስት ግቢ ውስጥ እንደሚያሳልፍ ምንጮቹ ጨምረው ገልጸዋል።

በህዝብ እንባና ደም ሲቀልዱ የኖሩት እና አሁንም እየቀለዱ ያሉት መለስና ባለቤቱ ባደረገባቸው ውስጣዊ ስጋት የአዜብ ሀገር ተወላጅ የሆኑ አንድ ሻለቃ ወታደሮች በድብቅ አሰልጣኝነት ያስገቡ ቢሆንም እንዲህም ሆኖ ባልና ሚስቱ እረፍት ሊያገኙ እንዳልቻሉም ምንጮቹ አስረድተዋል።

ሁልጊዜም በስጋትና በፍርት ህዝብ ያምፅብናል የሚሉት የወያኔ ባለስልጣናት ከ400 ሺህ በላይ የታጠቀ ኃይል በሀገሪቱ አሰማርተው መልሰው ጦሩንም መጠርጠራቸው አስገራሚ ነው ሲሉ ምንጮቹ አክለው ገልጸዋል።

እንደ ሽንኩራ አገዳ መጥጦ መጣል የሚያውቅበት ወያኔ ሲጠቀምባቸው የነበሩትን ባለስልጣናት ከፓርቲ ስልጣናቸው ማንሳቱ ታወቀ።

እንደ ገደል ማሚቶ መለስ ያለውን ብቻ ሲያስተጋቡ የነበሩት እነዚህ ተባራሪ ሆድ አደር ባለስልጣናት ከሶስቱም የወያኔ ተቀፅላ ድርጅት ውስጥ ሲሆኑ ከአህዴድ ሽፈራው ጃርሶ የተባለው ቀድሞ የውሀ ሀብት ሚኒስትር የነበረውና በአሁኑ ወቅት የተወካዮች ምክር ቤት ተጠሪ ሆኖ እያገለገለ የሚገኝ ሲሆን ፤ከአህዴድ ስራ አስፈጻሚ ተባርሮ በምትኩ የገንዘብ ሚኒስትሩ ሱፍያን አህመድ የተባለው ሌላው የወያኔ ካድሬ የተተካ መሆኑን ከደረሰን ዘገባ ለማወቅ ተችሎዋል።

የወያኔ ከፍተኛ ባለስልጣን ሽፈራው ጃርሶ ከስራ አስፈጻሚነት የተነሳው ከዚህ ቀደም በተደረጉ ግምገማዎች ነው ያሉት ውስጥ አዋቂ ምንጮች በተለይም በ1996 መጨረሻ ላይ በተደረገው የአጠቃላይ ግምገማ ላይ መለስ ዜናዊ አህዴድ የተባሉትን ባለስልጣናት «እናንተ ጀርባችሁ ቢፈተሽ አነግ ነው» በማለት ሲናገር ሽፈራው ጃርሶ በበኩሉ «እናንተም ጀርባችሁ ቢፈተሽ ሻፊቢያ ነው» በማለት ድፍረት የተሞላበት ምላሽ በመስጠቱ ከነበረበት የውሀ ሀብት ሚኒስትርት እንዲነሳ የተደረገ መሆኑን የገለጹት ምንጮቹ አሁንም በተወካዮች ምክር ቤት ውስጥ የመንግስት ተጠሪ በሚል ያስቀመጡት ሲሆን በቅርቡ የምክር ቤት አቀማመጥ ተብሎ በተደለደለው መሰረት ሲኒየር እሱ የነበረ ቢሆንም ቀስ በቀስ ስልጣኑን

ለማሳጣት ሲባል ግርማ ብሩ የሸፈራውን ቦታ እንዲይዝ መደረጉን ያስታውሱት ምንጮች ምናልባትም ፓርላማ ሲከፈት ከምክር ቤት ተጠሪነቱ ቦታ ሊያነሱት ይችላሉ ይህ ደግሞ የወያኔው መሪ መለስ ዜናዊ ምን ያህል ቁም ቁዋጥሮ እንደሚሄድ ያሳያል ሲሉ አብራርተዋል።

ደኢህዴን የተባለው ሌላው የወያኔ ተቀፅላ ድርጅት በበኩሉ የስራና ከተማ ልማት ሚኒስትር ካሉ ኢላላን ፤ የሴቶች ጉዳይ ሚኒስትር ወ/ሮ ሂሩት ዴሌቦን ፤ የፌዴራል ጉዳዮች ሚኒስትር ሲራጅ ፈርጌላን ከስራ አስፈጻሚነት ያሰናበተ ሲሆን የክልሉ ምክትል ፕሬዝዳንት ፀጋዬ ማሞ ደግሞ ከምክትል ፕሬዝዳንትነቱም ጭምር የተባረረ መሆኑን የደረሰን ዘገባ ገልጾታል።

ሌሎች የደኢህዴን የተባለው የወያኔ ተለጣፊ ድርጅት ባለስልጣን የነበሩ ካይዳኪ ዝዥኝ እና ሙፈረት ከሚል የተባሉትን ከነበሩበት የፓርቲ ስልጣናቸው የተባረሩ መሆኑንም ጨምሮ የደረሰን ዘገባ አብራርተዋል።

የመለስ ቀኝ እጅ ነው የሚባልለትና « ከነፈሰው የማነፍስ» ተብሎ ከመለስ ወደሳ የተሰጠው አዲሱ ለገሰ የሚመራው ብአዴን የተባለው ሌላው ተለጣፊ ድርጅትም ህላዊ የሴፍን ፤ የክልሉ ፕሬዝዳንት የነበረውና በአያሌው ጎበዜ የተተካው የሴፍ ፍረታን፤ የክልሉ ባለስልጣን ነበሩትን የሐንስ ቡዋያለው እና አምባቸው መኮንንን ከስራ አስፈጻሚነት ያባረሩቸው ሲሆን ተፈራ ዋልዋን ደግሞ ከምክትል ሊቀ መንበርነት ያባረሩት መሆኑን ከደረሰን ዘገባ ለመረዳት ተችሎታል።

ወጣት ካድሬዎችን በአዲስ መልክ መተካት የሚል መርህ በቃል ብቻ ይዞ የተገዋዘው የወያኔ ጠቅላላ ጉባኤ 39 የስራ አስፈጻሚና 180 የማዕከላዊ ኮሚቴ አባላት ያሉት ሲሆን ፤ ከዚህ ውስጥ አንድም ወጣት ካድሬ ያላስገባ መሆኑን ገለፀው ይኸው ዘገባ ይህንን ያደረጉት እነ መለስ በወጣት ካድሬዎቹ ላይ እምነት ስለሌላቸው እንደሆነም ጨምሮ አስረድተዋል።

በተለይ ወጣት ካድሬዎቹ የሚያነሱባቸው ጥያቄዎች እነ መለስን ፈተና ላይ እየጣላቸው በመሆኑና በመደንገጣቸው የተነሳ በቃል ብቻ ለማስመሰል ወጣቶችን እናበረታታለን ፤ ስልጣን እንዲይዙ እናደርጋለን እያሉ ይለፍፉ እንጂ በወጣት ካድሬዎቹ ላይ ከፍተኛ ጥርጣሬ ስላላቸው አንድም እንዳይመረጡ ማድረጉን ዘገባው አብራርተዋል።

ከቅርብ ጊዜ ወዲህ በግዴታ የዩኒቨርስቲ መምህራንና ተማሪዎችን አባል እያደረጉ ቢሆንም መምህሩም ተማሪውም ምንም አስተዋፅኦ ያላደረጉ በመሆናቸው እናስገድዳለን በማለት ሲያስፈራራ የከረመው በረከት ስምኑን «በተለይ የዩኒቨርስቲ ተማሪዎች የፓርቲውን መታወቂያ ስራ መፈለጊያ አደረጉት እንጂ ምንም አልጠቀሙንም» ሲል በምሬት ሲገልፅ ተደምጦታል።

ወያኔ ባደረገው የስራ አስፈጻሚ ምርጫ ላይ የመለስ ዜናዊ ባለቤት አዜብ መስፍን በስራ አስፈጻሚ ውስጥ ባለመካተቱ ስትባላጭና ስትናደድ እንደነበር የገለፀው ዘገባ ባለስልጣናቱን ስታመናጭቃቸው

መታየቱንም ዘገባው አጋልጦታል። ከስራ አስፈጻሚ ውስጥ የተካተተው ብቸኛዎ ሴት የአህዴዱዋ ካድሬ የወጣቶችና ስፖርት ሚኒስትር ወ/ሮ አስቴር ማሞ ስትሆን «አንቺ ምን የተሻለ ስራ ሰርተሽ ነው የተመረጣሽው »እያለች አዜብ ጎላ በተደጋጋሚ ስትጠይቃት እንደነበርና ለጊዜው ምንጮቹ ስማቸውን ለመግለፅ ያልፈለጉባቸውን ባለስልጣናት ስትሳደብ እንደነበረም ዘገባው አስረድቶታል።

የስራ አስፈጻሚ የሚመርጠው አራቱም የወያኔ ድርጅቶች ብቻቸውን በመሆኑ አዜብ መስፍን በህወሀት ስራ አስፈጻሚነት ባለመመረጡባቸው ቁጭት የገባት አዋሳ ስትደርስ መሆኑን የገለፁት ምንጮች በዚህም የተነሳ በመናደዱም እንደ እብድ እያደረጋት ስትቆናጠር እንደነበረም ምንጮቹ አጋልጠዋል።

ከ20 ዓመታት በላይ የፓርቲው ሊቀመንበር ሆኖ ከ17 ዓመታት በላይ የመንግስት ስልጣኑን ይዞ የቆየው የወያኔው መሪ መለስ ዜናዊ ባለቤት አዜብ ጎላ አሱም እንደባልዋ የስልጣን ጥም ያሰከራት በመሆኑም ለምን ስራ አስፈጻሚ ውስጥ አልገባሁም እያለች ሆድ አደር የመለስ አሽከር ካድሬዎችን ስታምስ መታየቱን በእጅጉ የሚያሳዝንና የሚያሳፍር ነው ሲልም ዘገባው ምንጮቹን ዋቢ አድርጎ አትቶታል።

አዋሳ ከተማ ለ3 ቀናት በተደረገው ጉባኤ ላይ ለጥበቃ ተብሎ የፌዴራል ፖሊስና ስውር ደህንነቶች በከተማዋ ተሰማርተው ህዝቡን አላላውስ ብለው ከማስቸገራቸውም በተጨማሪ የአዋሳ ከተማ ፖሊሶችን የወያኔ ባለስልጣናት ባለማመናቸው ትጥቅ አስፈትተዋቸው ለአራት ቀናት ጀሌ አድርገዋቸው እንደሰነበቱ ከስፍራው የደረሰን ዘገባ ገለፀ።

የወያኔ ባለስልጣናት በአዋሳ ከተማ አቅራቢያ ሎቁ ተብሎ በሚጠራው አካባቢ በርካታ የሲዳማ ብሔር ተወላጆችን እንዲገደሉ ካደረጉ ወዲህ ከፍተኛ ስጋት የገባቸው እነ መለስ ዜናዊ ዘንድሮም ጉባኤው ሊካሄድ ጥቂት ቀናት ሲቀረው የአዋሳ ከተማ ፖሊሶችን በመፍራት ትጥቃቸውን እንዲፈቱ በማድረግ ለ4 ተከታታይ ቀናት ባዶ እጃቸውን እንዲጠብቁ ተደርገው መሰንበታቸውን ዘገባው አስረድቶታል።

ጉባኤው በተጠናቀቀ ማግስት መስከረም 8 ቀን 2001 ዓ. ም. ጀምሮ የተነጠቁትን ትጥቅ መልሰው እንዲወስዱ ቢጠየቁም ፖሊሶቹ አሻፈረኝ በማለት «መጀመሪያም እናንተ በእኛ ላይ እምነት የላችሁም ::ስለዚህ ላላመናችሁት ፖሊስ እንዴት ትሰጣላችሁ? ለተፈፀመብን የሞራል ድቀት ካሳ ያስፈልገናል ይህ ካልተደረገልን ስራም አንገባም »በማለት የክልሉ ፕሬዝደንትና የፓርቲው ምክትል ሊቀመንበር የሆነውን ሽፈራው ሽጉጤን በጥያቄ ያጣደፉት ቢሆንም «ለጊዜው ስራችሁን ጀምሩና ቀስ በቀስ ያነሳችሁትን ጥያቄ እንመልሳለን »በማለት የሸንጎላ መልስ የሰጣቸው ቢሆንም በርካታ የከተማዋ ፖሊሶች ግን እስከ ቅርብ ቀናት ድረስ ወደ ስራቸው ያልተመለሱ በመሆኑ የአዋሳ ከተማን የፌዴራል ፖሊስ ለመጠበቅ እንደተደረገ ከስፍራው የደረሰን ዘገባ አብራርቶታል።

መለስ ዜናዊና ደሳለኝ ኃይለማሪያም የፌዴራል ፖሊስና አግካዚ የተባለውን ቅልብ ጦር በማዘዝ ብዙ የሲዳማ ተወላጆችን ካስጨፈጨፉ በሀዋላ የክልሉ ፖሊሶችን ለማመን ስለተቸገሩ ትጥቃቸውን

እንዲፈቱ ማድረጋቸው የሰሩት ግፍና በደል እያስደነገጣቸው ነው ያሉት አንድ የአዋሳ ከተማ ነዋሪ ዛሬ በመሳሪያ ሀይል ተከብበው ቢኮሩም ነገ ግን በህዝብ ደም እጃቸው የጨቀየው ባለስልጣናት ከተጠያቂነት አያመልጡም በማለት ሲገልፁ ተደምጠዋል።

ከስሩ ያሉትን ቅጥረኛ ፖሊሶችንና ወታደሮችን ብቻ ሳይሆን የቅርብ ሰዎች ናቸው የተባሉትን ባለስልጣናት ጭምር መለስ ዜናዊ ባለማመኑ የተነሳ ብቻውን በደህንነት ታጥሮ እንደሰነበተ የገለፀው የደረሰን ዘገባ በተለይም የጉባኤው ማጠናቀቂያ ዕለት በአዋሳ ዋቢ ሸበሌ ሆተል ለባለስልጣናቱ ግብዣ ተደርጎላቸው የነበረ ቢሆንም አዲሱ ለገሰን ጨምሮ ሌሎች የወያኔ ከፍተኛ ባለስልጣናት በዋናው የሆተሉ በር እንዳይገቡ ተከልክለው በጉዋሮ በኩል እንደሰረቀ ሰው እንዲገቡ ልዩ የመለስ ጠባቂዎች በማስገደዳቸው በርካቶቹ ተናድደው በግብዣው ላይ ሳይገኙ እንደቀሩ ታውቁዋል።

የወያኔው መሪ መለስ ዜናዊ ሁሉንም ስልጣን በእጁ ካስገባ ወዲህ በየቀኑ ውስጡ በፈጠረው ስጋትና ፍርሀት በመወጠሩ የተነሳ በግብዣው ዕለት አስቀድሞ ወደ ሆተሉ ገብቶ ሌሎች ባለስልጣናትን በፊት ለፊት እንዳይገቡ በማስደረጉ በርካታ ባለስልጣናት እየተበሳጩ በግብዣው ላይ ሳይገኙ የቀሩ ሲሆን በዚህም መለስ በበኩሉ ባለስልጣናቱ በመቅረታቸው ምክንያት መበሳጨቱንም የደረሰን ዘገባ አስረድቶዋል።

ያለ አንዳች ውጤት ሲታሸና ሲታመስ የሰነበተው የወያኔ ባለስልጣናት ስብሰባና ጉባኤ ለህዝቡ አንዳችም ያመጣው ፋይዳ ካለመኖሩም በተጨማሪ የአገዛዙን እድሜ ለማራዘም ይረዳው ዘንድ አዲስ ስልት ለመንደፍ እንደነበረም የስብሰባውን ሂደት የተከታተሉ ምንጮች ገልፀዋል።

መቀሌ ፤ ባህር ዳር ፤ አርሲ ፤ ወላይታ ሶዶ ፤ በመጨረሻም አዋሳ ከተማ የወያኔ ባለስልጣናት ስብሰባና ጉባኤ እያሉ እየተሸከረከሩ እጅግ መጠኑ ከፍተኛ የህዝብ ሀብት እያባከኑ ከ15 ሚሊዮን ህዝብ በላይ በርሀብና በችጋር እያለቀ መሆኑን ዲፕሎማቶች ቢገልፁላቸውም አሁንም በያዙት ወልጋዳና ጠማማ ግትር ሀሳብ ቀጥለውበት «ከእኛ አቅም በላይ የተከሰተ ርሀብ በሀገሪቱ አልተፈጸመም» በማለት አስገራሚና አስደንጋጭ መልስ በመስጠታቸው ተቀማጭነታቸው አዲስ አበባ የሆኑ የበርካታ ሀገር ዲፕሎማቶች ማዘናቸውን ለዲፕሎማቶች ቅርበት ያላቸው ወገኖች ገልፀዋል።

ቀድሞ ከነበረው የረሀብተኛ ቁጥር በያዘነው ሳምንት እጅግ ያሻቀበ በመሆኑ አጣዳፊ እርዳታ እንደሚያስፈልገው የአለም ምግብ ፕሮግራም እየወተወተ ቢሆንም የወያኔ ባለስልጣናት ግን ለረሀብተኛ ወገኖቻችን ትኩረት ሳይሰጡ ጉባኤ እና ስብሰባ እያሉ መክረማቸው ዲፕሎማቶቹን እንዳስገረመም እነዚህ ቅርበት ያላቸው ወገኖች ገልፀዋል።

ወትሮ ከነበረው የረሀብተኛ ቁጥር በከፋ ሁኔታ በተለይ በወሎ ፤ በሐረር፤ በሸዋ እና በሌሎችም የሀገሪቱ ክፍሎች እጅግ ከፍተኛ ደረጃ ላይ የደረሰ ረሀብ በመከሰቱ ብዙ ሰዎች እየሞቱ መሆኑን

ከተለያዩ አካባቢዎች የደረሰን ዘገባ ገልጾ ከአሁን በሁዋላ ያለው ወቅትም እጅግ አስቸጋሪ እንደሚሆንም ዘገባው አስረድቶታል።

ህዝብ የዕለት ጉርስ ያለህ! አድኑኝ እያለ የድረሱልኝ ጥሪ እያሰማ ባለበት ወቅት የወያኔ ድልብ መሀይም ካድሬዎች ግን በየቀኑ ለየእያንዳንዳቸው ብዙ ሺህ ብር ተመድቦላቸው እየተሸከረከሩ ሲዝናኑ መታየታቸው ለሀገርና ለህዝብ ፀር መሆናቸውን ያረጋገጥንበት ነው ሲሉ አንድ የእድሜ ባለፀጋ የአዲስ አበባ ነዋሪ እንባ እየተናነቃቸው ሲገልፁ ተደምጠዋል።

በሌላ በኩል የወያኔ ቡድን በህዝቦች ላይ በሚያደርሰው በደልና ግፍ ምክንያት የተለያዩ ሀገር ወዳድ ኢትዮጵያውያን በቡድን እየሆኑ ዱር ቤተ እያሉ እየተፋለሙ መሆኑን ከተለያዩ አካባቢዎች የደረሱን ዘገባዎች ጠቆሙ።

በቅርቡ የጎንደርን መሬት ወያኔ ለሱዳን መሸጡን ተከትሎ በጎንደር ውስጥ ከፍተኛ ውጊያ መደረጉን ከስፍራው የደረሰን ጥቆማ ገልጾ በተለይም ወጣቱ በእልህና በቁጭት በወያኔ ጦር ላይ ድንገተኛ ጥቃት እየሰነዘረ ጉዳት ያደረሰበት በመሆኑ ወያኔ በየቀበሌ ገበሬ ማህበሩ እና በየተራራው ላይ ጦሩን አስፍሮ እንደሚገኝ ከደረሰን ጥቆማ ለማወቅ ተችሎታል።

በዚህ ውጥረት ውስጥ ያለው የወያኔ ጦር ነሐሴ 29 ቀን 2000 ዓ. ም. በሰሜን ጎንደር ታች አርማጭሆ ማሰሮ ደንብ ተብሎ በሚጠራው አካባቢ አንድ የወረዳ አስተዳዳሪን አጅበው በሚሄዱ ታጣቂዎች ላይ የወያኔ ወታደሮች ተኩስ ከፍተው 5 ታጣቂዎችን የገደሉ ሲሆን፤ ከወታደሮቹም 2 መገደላቸውን የደረሰን ጥቆማ አጋልጦታል።

የወያኔ ግልገል ሹም የሆነውን የማይነጋት ወረዳ አስተዳዳሪን አጅበው ወደ ታች አርማጭሆ በመጉዋዝ ላይ የነበሩት ታጣቂዎች ሀገር ሰላም ነው ብለው በመጉዋዝ ላይ እንዳሉ በአካባቢው በስጋትና በፍርሀት ተወጥሮ የተቀመጠው የወያኔ ጦር የተቃዋሚ ታጣቂ መጣብኝ በማለት ሳያረጋግጥ ተኩስ ከፍቶ ከታጣቂዎቹም የተኩስ ምላሽ በመሰጠቱ እርስ በርስ ለሰዓታት ያህል ሲታኩሱ እንደነበርና ከሁለቱም ወገን 7 ሰዎች እንደሞቱና አስተዳዳሪውም የመቁሰል አደጋ እንደደረሰበት ዘገባው አብራርቶታል።

በጎንደር፣ በጋምቤላ፣ በአሶሳ ፣ እና በወለጋ ውስጥ ከቅርብ ጊዜ ወዲህ ተቃዋሚ ታጣቂ ሀይሎች በወያኔ ወታደሮችና ፌዴራል ፖሊሶች ላይ ያልታሰበና ድንገተኛ ጥቃት እያደረሱ በመሆናቸው ስጋት ውስጥ የወደቁት የወያኔ ጄኔራሎች ወታደሮቻቸውን ሌት በጨለማ፣ ቀን በብርሀን እያንከራተቱቸው ከመሆናቸውም ባሻገር በቁርና በበረሀ እየጠበሱባቸው በመሆኑ ከፍተኛ ምሬት እያሰሙ መሆኑንም ከመከላከያ ውስጥ አዋቂ ምንጮች የተገኘው ጥቆማ ገለፀ።

በተለይም ከቅርብ ጊዜ ወዲህ በጎንደር ውስጥ የተጠናከረ ኃይል ያለው የተቃዋሚ ታጣቂ አለ ተብሎ በመረጃ የተገደገፈ ለወያኔው መሪ መለስ ዜናዊ በመነገሩ እና የጦር አለቆቹም በመደንገባቸው ሁለት

ክፍለ ጦር በአካባቢው እንዲሰፍር መደረጉን የገለጹት የመከላከያ ውስጥ አዋቂ ምንጮች ጦሩ በጎንደር ውስጥ ከቦታ ወደ ቦታ ሌሊት ለአሰሳ በሚል ሲንቀሳቀስ ብዙ ጊዜ እርስ በርስ ግጭት እየፈጠሩ በርካታ ወታደሮች ለሙትና ለቁስለኛነት እየተዳረጉ እንደሚገኙ ይኸው የምንጮቹ ጥቆማ ያስረዳል።

በቅርቡም በወረዳ አስተዳዳሪው እና በአጃቢዎቹ ላይ የደረሰው አደጋ በተመሳሳይ ሁኔታ ወታደሮቹ ስጋት ውስጥ በመሆናቸው በድንጋጤ በወሰዱት የተኩስ እሩምታ መሆኑን ያስረዱት ምንጮቹ የጎንደር ህዝብም በወያኔ ወታደሮች እንግልትና ወከባ ስለሚደርስበት ከፍተኛ ምሬት እያሰማ መሆኑን አስረድተዋል።

በወታደራዊና በሲቪል ተቁዋማት ላይ ከፍተኛ ችግር የገጠመው የወያኔ ቡድን ሰሞኑን «አዲስ የአሰራር ለውጥ» በሚል በየመስሪያ ቤቱ ውስጥ አምስት አምስት ካድሬዎች መመደቡን ከተለያዩ መንግስታዊ መስሪያ ቤቶች የደረሱን ዘገባዎች ገለጹ።

ከመስከረም 1 ቀን 2001 ዓ. ም. ጀምሮ ተግባራዊ የሆነው ይኸው አዲሱ ምደባ ለየእያንዳንዱ የመንግስት መስሪያ ቤት አምስት አምስት የህዝብ ግንኙነት ሠራተኛ ተብለው ከሲቪል ሰርቪስ ኮሌጅ የተመረቁ የደህንነት ስራ የሚሰሩ ካድሬዎች መመደባቸውን የገለጸው የደረሰን ዘገባ እነዚህ ካድሬዎች የተመደቡት በህዝብ ግንኙነት ስም ይሁን እንጂ ስራቸው የተመደቡበትን መስሪያ ቤት ሰራተኞች ወሎና እንቅስቃሴ ለመከታተል መሆኑንም ዘገባው አጋልጦዋል።